

## ಭಾರತ - ಜರ್ಮನಿ ವಿದೇಶಾಂಗ ಕಚೇರಿ ಸಮಾಲೋಚನೆಗಳು (ಏಪ್ರಿಲ್ 14, 2026)

ಏಪ್ರಿಲ್ 15, 2026

ಭಾರತ ಸರ್ಕಾರದ ವಿದೇಶಾಂಗ ಕಾರ್ಯದರ್ಶಿ ಶ್ರೀ ವಿಕ್ರಮ್ ಮಿಸ್ರಿ ಮತ್ತು ಜರ್ಮನ್ ವಿದೇಶಾಂಗ ಕಚೇರಿಯ ರಾಜ್ಯ ಕಾರ್ಯದರ್ಶಿ ಡಾ. ಗೆಜಾ ಆಂಡ್ರಿಯಾಸ್ ವಾನ್ ಗೇರ್ ಅವರ ಸಹ-ಅಧ್ಯಕ್ಷತೆಯಲ್ಲಿ ಭಾರತ-ಜರ್ಮನಿ ವಿದೇಶಾಂಗ ಕಚೇರಿ ಸಮಾಲೋಚನೆಗಳನ್ನು (FOC), ಬರ್ಲಿನ್‌ನಲ್ಲಿ 2026 ಏಪ್ರಿಲ್ 14 ರಂದು ನಡೆಸಲಾಯಿತು. ಭೇಟಿಯ ಸಮಯದಲ್ಲಿ, ಶ್ರೀ ವಿಕ್ರಮ್ ಮಿಸ್ರಿ ಅವರು ಜರ್ಮನಿಯ ವಿದೇಶಾಂಗ ಸಚಿವ ಶ್ರೀ ಯೋಹಾನ್ ವಾಡ್‌ಪುಲ್ ಅವರನ್ನು ಕೂಡಾ ಭೇಟಿ ಮಾಡಿದರು.

2. 2025 ರಲ್ಲಿ 25 ವರ್ಷಗಳ ಕಾರ್ಯತಂತ್ರದ ಪಾಲುದಾರಿಕೆಯ ಆಚರಣೆಯ ನಂತರ, ಭಾರತ ಮತ್ತು ಜರ್ಮನಿ ಈ ವರ್ಷ 75 ವರ್ಷಗಳ ರಾಜತಾಂತ್ರಿಕ ಸಂಬಂಧಗಳನ್ನು ಸ್ಮರಿಸುತ್ತಿವೆ. ದ್ವಿಪಕ್ಷೀಯ ಸಂಬಂಧಗಳಿಗೆ ಗಮನಾರ್ಹವಾದ ಈ ವರ್ಷದಲ್ಲಿ ಸಮಾಲೋಚನೆಗಳನ್ನು ನಡೆಸಲಾಯಿತು. ಭಾರತ-ಜರ್ಮನಿ ರಾಜತಾಂತ್ರಿಕ ಸಂಬಂಧಗಳ ಸ್ಥಾಪನೆಯ 75 ನೇ ವಾರ್ಷಿಕೋತ್ಸವವನ್ನು ಸ್ಮರಿಸುವ ಲೋಗೋವನ್ನು ಸಹ-ಅಧ್ಯಕ್ಷರು ಬಿಡುಗಡೆ ಮಾಡಿದರು.

3. ದ್ವಿಪಕ್ಷೀಯ ಸಂಬಂಧಗಳ ಪ್ರಸ್ತುತ ಸ್ಥಿತಿಯನ್ನು ಪರಿಶೀಲಿಸಲು ಮತ್ತು ಭಾರತ-ಜರ್ಮನಿ ಕಾರ್ಯತಂತ್ರದ ಪಾಲುದಾರಿಕೆಯನ್ನು ಮತ್ತಷ್ಟು ಆಳಗೊಳಿಸಲು ಮಾರ್ಗಗಳನ್ನು ಅನ್ವೇಷಿಸಲು ಎರಡೂ ಕಡೆಯವರಿಗೆ ಚರ್ಚೆಗಳು ಅವಕಾಶವನ್ನು ಒದಗಿಸಿದವು. ಮಾತುಕತೆಗಳ ಸಮಯದಲ್ಲಿ, ವ್ಯಾಪಾರ ಮತ್ತು ಹೂಡಿಕೆ, ರಕ್ಷಣೆ ಮತ್ತು ಭದ್ರತೆ, ತಂತ್ರಜ್ಞಾನ, ಹಸಿರು ಮತ್ತು ಸುಸ್ಥಿರ ಅಭಿವೃದ್ಧಿ, ಚಲನಶೀಲತೆ ಮತ್ತು ಜನರ ನಡುವಿನ ವಿನಿಮಯ ಸೇರಿದಂತೆ ಭಾರತ-ಜರ್ಮನಿ ದ್ವಿಪಕ್ಷೀಯ ಸಂಬಂಧಗಳ ಸಂಪೂರ್ಣ ವ್ಯಾಪ್ತಿಯ ಸಮಗ್ರ ಪರಿಶೀಲನೆಯನ್ನು ಎರಡೂ ಕಡೆಯವರು ಕೈಗೊಂಡರು. ನಿರ್ಣಾಯಕ ಮತ್ತು ಉದಯೋನ್ಮುಖ ತಂತ್ರಜ್ಞಾನಗಳು, ರಕ್ಷಣೆ, ಕೈಗಾರಿಕಾ ಸಹಯೋಗ, ಡಿಜಿಟಲ್ ಆಡಳಿತ, ನವೀಕರಿಸಬಹುದಾದ ಇಂಧನ, ಹಸಿರು ಜಲಜನಕ, ನಾವೀನ್ಯತೆ ಮತ್ತು ತೃತೀಯ ದೇಶಗಳಲ್ಲಿ ಅಭಿವೃದ್ಧಿ ಸಹಕಾರ ಸೇರಿದಂತೆ ಸಮಕಾಲೀನ ಪ್ರಸಕ್ತತೆಯ ಕ್ಷೇತ್ರಗಳಲ್ಲಿ ಸಹಕಾರವನ್ನು ಮತ್ತಷ್ಟು ಆಳಗೊಳಿಸಲು ಮತ್ತು ವೈವಿಧ್ಯಗೊಳಿಸಲು ಅವರು ಒಪ್ಪಿಕೊಂಡರು. ಪಶ್ಚಿಮ ಏಷ್ಯಾ ಮತ್ತು ರಷ್ಯಾ-ಉಕ್ರೇನ್ ಸಂಘರ್ಷ ಸೇರಿದಂತೆ ಪ್ರಮುಖ ಪ್ರಾದೇಶಿಕ ಮತ್ತು ಜಾಗತಿಕ ಬೆಳವಣಿಗೆಗಳ ಬಗ್ಗೆ ಎರಡೂ ಕಡೆಯವರು ಅಭಿಪ್ರಾಯಗಳನ್ನು ವಿನಿಮಯ ಮಾಡಿಕೊಂಡರು.

4. ವಿದೇಶಾಂಗ ಕಾರ್ಯದರ್ಶಿಯವರು ಹಿರಿಯ ವಿದೇಶಾಂಗ ನೀತಿ ತಜ್ಞರು, ಸಂಸದರು ಮತ್ತು ಜರ್ಮನಿಯ ಸಂಯುಕ್ತ ಮತ್ತು ರಾಜ್ಯ ಸರ್ಕಾರಗಳ ಹಿರಿಯ ಅಧಿಕಾರಿಗಳೊಂದಿಗೆ ಕೋರ್ಬರ್ ಫೌಂಡೇಶನ್‌ನಲ್ಲಿ ಸಂವಹನ ನಡೆಸಿದರು.

5. ಸೌಹಾರ್ದಯುತ ಮತ್ತು ಸ್ನೇಹಪರ ವಾತಾವರಣದಲ್ಲಿ ಚರ್ಚೆಗಳನ್ನು ನಡೆಸಲಾಯಿತು. ದ್ವಿಪಕ್ಷೀಯ ಸಂಬಂಧಗಳಿಗೆ ಗಮನಾರ್ಹ ವೇಗವನ್ನು ನೀಡಿದ 2026 ಜನವರಿಯಲ್ಲಿ ಜರ್ಮನ್ ಚಾನ್ಸಲರ್ ಗೌರವಾನ್ವಿತ ಶ್ರೀ ಫ್ರೆಡ್ರಿಕ್ ಮರ್ಜ್ ಅವರ ಭಾರತ ಭೇಟಿಯನ್ನು ವಿದೇಶಾಂಗ ಕಾರ್ಯದರ್ಶಿಯ ಈ ಭೇಟಿ ಅನುಸರಿಸಿದೆ. ಪ್ರಮುಖ ಆದ್ಯತೆಯ ಪ್ರದೇಶಗಳಲ್ಲಿ ನಡೆಯುತ್ತಿರುವ ಸಹಕಾರವನ್ನು ಮತ್ತಷ್ಟು ಮುಂದಕ್ಕೆ ಕೊಂಡೊಯ್ಯಲು ಮತ್ತು ಈ ವರ್ಷದ ಕೊನೆಯಲ್ಲಿ ನಿಗದಿಪಡಿಸಲಾದ ಮುಂದಿನ ಭಾರತ-ಜರ್ಮನಿ ಅಂತರ-ಸರ್ಕಾರಿ ಸಮಾಲೋಚನೆಗಳಿಗೆ ಗಣನೀಯ ಫಲಿತಾಂಶಗಳನ್ನು ಅನ್ವೇಷಿಸಲು ಭೇಟಿ ಸಹಾಯ ಮಾಡಿದೆ. ವಿದೇಶಾಂಗ ಕಾರ್ಯದರ್ಶಿ ಮಿಸ್ಸಿ ಅವರು ರಾಜ್ಯ ಕಾರ್ಯದರ್ಶಿ ವಾನ್ ಗೇರ್ ಅವರಿಗೆ ಪರಸ್ಪರ ಅನುಕೂಲಕರ ಸಮಯದಲ್ಲಿ ಭಾರತಕ್ಕೆ ಭೇಟಿ ನೀಡಲು ಆಹ್ವಾನಿಸಿದರು.

ಬರ್ಲಿನ್

ಏಪ್ರಿಲ್ 15, 2026